

Gedicht van Har Sniekers

Torna | Cultura- café van 27 september 2015.

*BIE 'T AAFBRAEKE VAN DE AOJ SJOEAL*

Vuuerige waek bie 't grabbele in de aoj doeas  
zaag ich weer die foto oet de fieftiger jaore:  
veerkentjig, zwart-wit, gerubbeldje randj  
van die zuster mèt twieë wichter aan eder handj  
Mer die zuster is nimmieë en bewaarsjoeal waerdje kleutersjoeal

Ieërgister bie 't blajere door dae dikke album  
zaag ich weer die foto oet de sestiger jaore:  
veerkentjig, zwart-wit, glaad pepeer  
van dae meister mèt zien jónges in de klas  
Mer dae meister is nimmieë net wie die zès die ich al tèt  
en de jóngessjoeal waerdje basissjoeal

Gisteraovendj bie 't oprume van get aoj spulle  
vónj ich weer dae videobandj oet de sevetiger jaore:  
in kleur, mèt geluid, van 'n klas kinjer die nao boete stormtj  
Mer die sjoeal besteit nimmieë, aafgebroeake  
mèt de gróndj geliek gemaaktj  
mós wieke vuuer de brei maatsjappelijke vuuerzening De Wieke

Vanmörge bie 't kieke op internet  
zaag ich op Facebook de foto van eine aoje sjoealkammeraad:  
ein selfie, cool en gans blits  
Mer óm die noe te like, nae... det zaet mich niks